



Блізкая ўлада

«Бачыць зрэз надзённых праблем»



Канфлікт з плоскасці тэхнічнай перайшоў у плоскасць міжасобасную паміж будаўнікамі і жыхарамі. Кіраўнік вобласці падкрэсліў, што ў такіх пытаннях людзі і прадстаўнікі адказнай арганізацыі павінны дзейнічаць адзіным арганізмам, і даў даручэнне ліквідаваць праблему да лістапада.

Жыхар пасёлка Копысь Аршанскага раёна спачатку падзякаваў старшыні за дапамогу ў вырашэнні пытання са спартзалай. Пасля гэтага мужчына дадаў, што многія аднавяскоўцы вельмі хацелі б аднавіць мясцовую пякарню, якая была зачынена некалькі гадоў таму. Па словах заяўніка, хлеб там пяклі адмысловы, які карыстаўся попытам у насельніцтва, а цяпер будынак руінуецца. Яшчэ мужчына адзначыў, што для замацавання маладых кадраў у Копысі не хапае жылля, таму папрасіў дапамогі ў перадачы будынка былога лясніцтва ў жылы фонд. Заяўнік падкрэсліў, што патрабуе рамонт у будынак цэнтра

народнай творчасці. Аляксандр Міхайлавіч адказаў, што кожны з пунктаў звароту будзе прапрацаваны і мужчыну дадуць адказ.

Напрыканцы сустрэчы да губернатара звярнуліся людзі, якія набылі ўчастак пад будаўніцтва ў мікрараёне Біцялёва. На момант набыцця зямельнага ўчастка ніякай інфраструктуры ў мікрараёне не было, пакуль заяўнікі чакалі лепшага, у верасні бягучага года ўжо выходзіць тэрмін будаўніцтва, і ўчастак могуць забраць. Мужчыны папрасілі кіраўніка вобласці дапамагчы падоўжыць тэрмін, бо людзі плануецца ўжо заліваць фундамент і ўзводзіць сцены. Аляксандр Міхайлавіч даручыў камітэту па архітэктуры і будаўніцтве дэталева разгледзець пытанне.

Падводзячы вынікі асабістага прыёму грамадзян, старшыня аблвыканкама падкрэсліў, што большасць праблем павінна вырашацца на месцах. «Калі кожны будзе выконваць сваю працу добра, пачынаючы

ад будоўлі, рамонт і заканчваючы навядзеннем парадку, — не будзе праблем. Але ёсць і пытанні, якія патрабуюць больш уважлівага разгляду з боку вышэйшых службовых асоб. Як правіла, сюды заходзяць людзі, якія ўперліся альбо ў заканадаўчую сцяну, альбо так склаліся абставіны, што немагчыма вырашыць пытанне па-простаму. Тады даводзіцца прымаць неардынарныя рашэнні. Але каму трэба дапамагчы — мы дапамагем», — заключыў Аляксандр Міхайлавіч.

На прамую тэлефонную лінію, якая адбылася ў іншы дзень, першым звярнуўся жыхар Віцебска, які падзякаваў кіраўніцтву вобласці і горада за тую вялікую работу, што апошнім часам праводзіцца па паляпшэнні сацыяльнай сферы. Аляксандр Субоцін, у сваю чаргу, падзякаваў за высокую ацэнку працы ўлады і агучыў мэту — зрабіць Віцебшчыну найлепшым рэгіёнам у Беларусі.

Пра сваю шматгадовую праблему кіраўніку вобласці распавялі віцебчане, якія пражываюць у шматкватэрных дамах № 116, 114, 108 на праспекце Фрунзэ. Дому № 116 не больш за 28 гадоў, але ён патрабуе дбайнай праверкі: працякае пасля вялікіх ападкаў, прамярае ў халодную пару года, знісілася пакрыццё даху, у склепе пастаянна стаіць вада, пачынае асыпацца фундамент. Аляксандр Субоцін узяў гэта пытанне на кантроль і даручыў неадкладна правесці праверку стану будынкаў спецыялістам галоўнага ўпраўлення ЖКГ аблвыканкама.

Жыхарка Лукомля Чашніцкага раёна папрасіла не арганізоўваць базу па перапрацоўцы і сартаванні бытавых адходаў у аграгарадку, гэта пытанне вырашылася адразу

з мясцовымі ўладамі, а вось над станам дарог, на які заяўніца таксама звярнула ўвагу, яшчэ трэба папрацаваць.

Жыхары вуліцы Праўды і Лакаматыйнай горада Віцебска распавялі, што не заўсёды ў іх кватэрах ёсць гарачая вада. У першым выпадку вада не даходзіць канкрэтна ў ванную, у другім ёсць праблемы з цеплаабменнікам. Работнікі водаканаля пра гэта ведаюць, але пакуль выніку іх працы няма. У доме № 24 па вуліцы Міру цячэ ржавая вада. «Агучаныя праблемы агалілі нашы недапрацоўкі. Няма зроблена на Віцебшчыне ў рамках выканання праграмы «Камфортнае жыллё і спрыяльнае асяроддзе», але ўсё роўна застаюцца нейкія недахопы. Пастараемся ў самыя кароткія тэрміны іх выправіць», — паабяцаў начальнік галоўнага ўпраўлення жыллёва-камунальнай гаспадаркі аблвыканкама Юрый Дзядзёла.

Чарговы заяўнік распавёў, што выхоўвае 10-гадовае дзіця з інваліднасцю і ў пад'ездзе іх дома па праспекце Чарняхоўскага жыццёва неабходны пандус. Раней сям'я ўжо звярталася да адпаведных службаў з гэтым пытаннем, але атрымала адказ, што ўладкаванне пандуса ў дадзеным выпадку не ўяўляецца магчымым. Па даручэнні Аляксандра Субоціна спецыялісты профільных ведамстваў правядуць агляд пад'езда на бягучым тыдні.

Усяго на прамую лінію да кіраўніка Віцебшчыны звярнуліся 24 чалавекі з Віцебска, Паставаў, Полацка, Оршы, Сянно, Гарадка, Чашніцкага і Полацкага раёнаў. Пытанні датычыліся работы сферы ЖКГ, землеўладкавання, рамонт дарог, працаўладкавання.

Аляксандра ГВОЗДЗЕВА, фота аўтара.

ДА АДХОДАЎ — З НОВЫМ ПАДЫХОДАМ

Ствараецца 30 пляцовак, дзе адходы будуць перапрацоўвацца цалкам

НЕПАЗБЕЖНЫЯ ПРАДУКТЫ

Як высветлілі спецыялісты, найбольшая колькасць адходаў утвараецца ў Мінскай і Магілёўскай абласцях, а таксама ў сталіцы. Яны ўтвараюцца і назіпаваюцца ад усіх сектараў эканомікі і звычайна разглядаюцца як непазбежныя прадукты.

Як правіла, яны звязаны з недастатковасцю тэхналагічных працэсаў, нізкім тэрмінам службы тавараў, а таксама экалагічна цяжкім характарам спажывання, лічыць Кацярына Бацяян. У нашай краіне рэалізоўваецца эфектыўная палітыка ў галіне абыходжання з адходамі і штогод пераглядаюцца нарматыўна-прававыя акты. Гэтага патрабуюць і сектар прамысловай вытворчасці, які развіваецца, і сістэма ў галіне абыходжання з адходамі ў свеце, адзначае спецыяліст.

Дзякуючы дзяржаўнай эфектыўнай палітыцы абыходжання з адходамі ў Беларусі павялічваецца колькасць аб'ектаў, якія прымаюць іх на абысходжванне, а таксама прадухіляюць трапленне таксічных адходаў у прыроднае асяроддзе.

Па рэгіёнах у стварэнні адходаў лідзіруе Мінская і Магілёўская вобласці, але больш за ўсіх працуе на сметнік горад Мінск, які штогод «выкідае» горы непатрэбных рэчаў, або каля 17% ад усіх адходаў краіны. «Што датычыцца структуры, то больш за 50% — гэта тавары мінеральнага паходжання, далей — расліннага і жывёльнага (20%), адходы ападкаў сцёкавых вод водападрыхтоўкі кацельна-цеплавой гаспадаркі (12%), медыцынскія (менш за 1%)», — адзначыла Кацярына Бацяян.

Варта адзначыць, што ў мінулым годзе аб'ём утварэння адходаў вытворчасці без уліку буйнатарнажных скараціўся на 3 мільёны тон у параўнанні з мінулымі перыядамі. «Гэта значыць, што ўсё больш адходаў у краіне трапляе ў гаспадарчы абарот. У нас больш

(Заканчэнне. Пачатак на 1-й стар.)

за тысячы юрыдычных асоб, на балансе якіх маюцца аб'екты па выкарыстанні адходаў — як уласных, так і тых, што прымаюцца ад іншых арганізацый для атрымання новага прадукту. Усяго ж у краіне зарэгістравана больш за 1,5 тысячы аб'ектаў, дзе вядзецца перапрацоўка тысячы найменняў адходаў (пры 1,5 тысячы найменняў, што ўтвараюцца)», — расказала Кацярына Бацяян.

Сёлета класіфікатар адходаў у Беларусі быў актуалізаваны. Паводле слоў спецыяліста, на сёння актуальнае і пытанне размяшчэння адходаў. У нашай краіне ёсць дастаткова вялікая колькасць санкцыянаваных месцаў размяшчэння розных адходаў, уключаючы плошчы 151 палігона камунальных адходаў, 12 прамысловых, 52 штаманазавальнікі, а таксама 123 глеістых пляцовак, попелаадвалаў. Каб вырашыць праблему шкоды, якую наносіць гэтыя аб'екты, рэалізоўваецца палітыка ў частцы стварэння рэгіянальных комплексаў па выкарыстанні, пахаванні і абысходжванні адходаў. Менавіта будаўніцтва такіх комплексаў дазволіць скараціць аб'екты доўгачасовага захоўвання адходаў і сканцэнтраваць магутнасці на рэгіянальных пунктах перапрацоўкі.

СМЕЦЦЕ Ў ДВА КАНТЭЙНЕРЫ

Пачаўся пілотны праект па зборы смецця ў трох раёнах сталіцы. Пра гэта расказала намеснік генеральнага дырэктара па добраўпарадкаванні, санітарным утрыманні жыллёвага фонду ГА «Мінская гарадская жыллёвая гаспадарка» Анастасія Вараб'ёва.

Адходы ў сталіцы збіраюцца кантэйнерным спосабам. У шматкватэрнай забудове збор другаснай сыравіны ажыццяўляецца паводле схем у тры кантэйнеры (для паперы і кардону, шкла, пластыку), у прыватнай — у адзін кантэйнер аб'ёмам 120 літраў.

У Мінску прадпрыемствам «Рэмандзіс Мінск» рэалізоўваецца пілотны праект у Кастрычніцкім, Маскоўскім і Фрунзенскім раёнах у частцы прымянення двухкантэйнернай сістэмы збору адходаў. Пілотны праект прадуладжвае збор цвёрдых камунальных адходаў у асобны кантэйнер чорнага колеру, а адходы ўпакоўкі і тары (шкло, папера, метал) збіраюцца ў асобны кантэйнер жоўтага колеру або з жоўтай накрыўкай.

«Характэрна, што эксперымент паказаў станоўчы вынік. Такая сістэма больш зразумелая людзям, і працэнт выбаркі павялічыўся да 30%. Таксама дадаткова ў якасці эксперымента былі ўстаноўлены антывандальныя кантэйнеры для збору шкла аб'ёмам 3,2 кубічных метра, якія дазволілі знізіць выдаткі на сартаванне. Штогод са 100 кантэйнераў у гэтых раёнах збіраецца да 150 тон чыстай фракцыі шкла», — адзначыла Анастасія Вараб'ёва.

Усе адходы раздзельнага збору, якія збіраюцца ў жылым сектары, потым вязуць на сартаванне на спецыялізаваныя вытворчасці. Па выніках эксперымента будзе прынята рашэнне аб рэалізацыі двухкантэйнернай схем у астатніх раёнах Мінска. Як адзначыла спецыяліст, летась працэнт выкарыстання адходаў у сталіцы склаў 38,7%.

ПАВЯЛІЧЫЦЬ МАГУТНАСЦІ СПЕЦЫЯЛЬНАГА ЗАВОДА

Намеснік гендырэктара нагадала, што ў Мінску ў раёне палігона «Трасцянецкі» працуе смеццесартавальны і смеццэперапрацоўчы завод, куды і звозяцца бытавыя адходы. Таксама задзейнічаны пяць сартавальных ліній на прадпрыемстве «Экарэс» і адна сартавальная лінія на прадпрыемстве «Рэмандзіс Мінск».

Сёлета пачаты будаўнічыя работы па павелічэнні магутнасцяў завода. Будаўніцтва гэтага

аб'екта плануецца завяршыць да чэрвеня наступнага года і запусціць прадпрыемства на поўную магутнасць. Глобальная рэканструкцыя завода дазволіць павялічыць магутнасці завода да 600 тысяч тон у год. Усе адходы ў Мінску будуць накіроўвацца на гэты завод, адсартоўвацца другасныя матэрыяльныя рэсурсы. Таксама на заводзе будуць перапрацоўвацца буйнагабарытныя адходы і вырабляцца RDF-паліва ў аб'ёме 114 тысяч тон у год (refuse-derived fuel — паліва, атрыманае з адходаў), у першую чаргу для патрэб цэментнай галіны Беларусі. Пасля гэтага ўсё смецце, якое ўтвараецца Мінскам, будзе не складавацца на звалках, а перапрацоўвацца.

НЕ ХОЧАШ САРТАВАЦЬ — ПЛАЦІ

На жаль, не ўсе людзі ў нас яшчэ свядомыя. Але большасць грамадзян усё ж сартуе свае адходы перад тым, як іх выкідаць. Айчыннае заканадаўства прапануе падштурхоўваць такіх людзей да належных экалагічных дзеянняў праз перакананне і пакаранне парушальнікаў. **Начальнік галоўнага ўпраўлення рэгулявання абыходжання з адходамі, біялагічнай і ландшафтнай разнастайнасці Міністэрства прыродных рэсурсаў і аховы навакольнага асяроддзя Вольга САЗОНАВА** паведаміла, што парушэнні заканадаўства ў сферы абыходжання з адходамі апісаны ў Кодэксе аб адміністрацыйных правапарушэннях. Напрыклад, для юрыдычных асоб штраф складае да 1000 базавых велічынь. Таксама прадуладжана пакаранне і для фізічных асоб. Іх можна прыцягнуць да адказнасці, калі не забяспечаны раздзельны збор адходаў у выпадках, калі для гэтага створаны ўмовы. Калі, напрыклад, было зафіксавана, што ў кантэйнер для пластыку былі выкінуты змешаныя адходы. За гэта можна атрымаць штраф да 30 базавых велічынь (1200 рублёў).

Сяргей КУРКАЧ.